



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ປະທານປະເທດ

ເລກທີ 034 /ປທ

ນະຄອນຫຼວງວຽງຈັນ, ວັນທີ 30.01.2015.

ລັດຖະດຳລັດ

ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການປະກາດໃຊ້ກົດໝາຍວ່າດ້ວຍ ການຄຸ້ມຄອງເງິນຕາຕ່າງປະເທດ

- ອີງຕາມ ລັດຖະທຳມະນູນແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI ມາດຕາ 67 ຂຶ້1;
- ອີງຕາມ ມະຕິຕິກລົງຂອງສະພາແຫ່ງຊາດ ສະບັບເລກທີ 014/ສພຊ, ລົງວັນທີ 22 ທັນວາ 2014;
- ອີງຕາມ ພັນຍິສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 06/ຄປຈ, ລົງວັນທີ 22 ມັງກອນ 2015.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ :

ມາດຕາ 1. ປະກາດໃຊ້ກົດໝາຍວ່າດ້ວຍ ການຄຸ້ມຄອງເງິນຕາຕ່າງປະເທດ.

ມາດຕາ 2. ລັດຖະດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ປະທານປະເທດ ແຫ່ງ ສປປ ລາວ



ຈຸມມາລີ ໄຊຍະສອນ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ສະພາແຫ່ງຊາດ

ເລກທີ 014 /ສພຂ

ມະຕິຕິກລົງ

ຂອງ

ສະພາແຫ່ງຊາດ ແຫ່ງ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການຕິກລົງຮັບຮອງເອົາ ກົດໝາຍວ່າດ້ວຍ ການຄຸ້ມຄອງເງິນຕາຕ່າງປະເທດ

ອີງຕາມມາດຕາ 53 ຂຶ້ 2 ຂອງລັດຖະທຳມະນູນ ແລະມາດຕາ 3 ຂຶ້ 1 ຂອງກົດໝາຍວ່າດ້ວຍ
ສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ກ່ຽວກັບສິດ ແລະ ຫັ້ນທີ່ຂອງ
ສະພາແຫ່ງຊາດ.

ພາຍຫຼັງທີ່ກອງປະຊຸມສະໄໝສາມັນ ເທື່ອທີ 8 ຂອງສະພາແຫ່ງຊາດ ຊຸດທີ VII ໄດ້ຄືນຄວັພີ
ຈາລະນາຢ່າງກວ້າງຂວາງ ແລະ ເລີກເຊື່ງ ກ່ຽວກັບເນື້ອໃນຂອງກົດໝາຍວ່າດ້ວຍ ການຄຸ້ມຄອງເງິນຕາ
ຕ່າງປະເທດ ໃນວາລະກອງປະຊຸມຕອນບ່າຍ ຂອງວັນທີ 22 ພັນວາ 2014

ກອງປະຊຸມໄດ້ຕິກລົງ:

ມາດຕາ 1 ຮັບຮອງເອົາກົດໝາຍວ່າດ້ວຍ ການຄຸ້ມຄອງເງິນຕາຕ່າງປະເທດ ດ້ວຍຄະແນນສຽງເຫັນດີ
ເປັນສ່ວນຫຼາຍ.

ມາດຕາ 2 ມະຕິຕິກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ນະຄອນຫຼວງວຽງຈັນ, ວັນທີ 22 ພັນວາ 2014

ປະທານສະພາແຫ່ງຊາດ



ບານີ ຢ່າທີ່ຕັ້ງ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 55 /ສພຊ

ນະຄອນຫຼວງວຽງຈັນ, ວັນທີ 22 ທັນວາ 2014

ກົດໝາຍ

ວ່າດ້ວຍ ການຄຸ້ມຄອງເງິນຕາຕ່າງປະເທດ

ພາກທີ I

ບົດບັນຍັດທີ່ວໄປ

ມາດຕາ 1 ຈຸດປະສົງ

ກົດໝາຍສະບັບນີ້ ກຳນົດ ຫຼັກການ, ລະບຽບການ ແລະ ມາດຕະການ ກ່ຽວກັບການເຄື່ອນໄຫວ, ຄຸ້ມຄອງ, ຕິດຕາມກວດກາ ທຸລະກິດ ແລະ ທຸລະກຳ ເງິນຕາຕ່າງປະເທດ ເພື່ອໃຫ້ມີປະສິດທິພາບ, ຖືກ ຕ້ອງ, ແນໃສ່ຢັກສູງຄຸມຄ້າ ແລະ ສະເຕຍລະພາບ ຂອງເງິນຕາແຫ່ງຊາດ, ສົ່ງເສີມການຈໍາລະຈອນສົມຄ້າ -ເງິນຕາ ພາຍໃນປະເທດ, ເປີດກວ້າງການພິວພັນຮ່ວມມືເສດຖະກິດກັບຕ່າງປະເທດ, ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ຂອງຊາດ.

ມາດຕາ 2 ການຄຸ້ມຄອງເງິນຕາຕ່າງປະເທດ

ເງິນຕາຕ່າງປະເທດ ແມ່ນ ສະກຸນເງິນ ຂອງປະເທດອື່ນ ຂຶ້ງມີ ທະນະບັດ, ເງິນຫຼຸງນ, ແຊກ, ບັດຊໍາລະ, ພັນທະບັດແລກເງິນ, ພັນທະບັດລັດຖະບານ, ພັນທະບັດວິສາຫະກິດ, ໃບຮຸນ, ເອກ ສານມີຄ່າອື່ນ ແລະ ຄໍາທີ່ສາກົນນຳໃຊ້ເປັນເຄື່ອງມືຊໍາລະລະຫວ່າງປະເທດ.

ການຄຸ້ມຄອງເງິນຕາຕ່າງປະເທດ ແມ່ນ ການຄຸ້ມຄອງການເຄື່ອນໄຫວທຸລະກິດ ແລະ ທຸລະ ກຳເງິນຕາຕ່າງປະເທດ ຂອງຜູ້ມີ ແລະ ບໍ່ມີພູມລຳເນົາ ຢູ່ ສປປ ລາວ ໃຫ້ຖືກຕ້ອງຕາມກົດໝາຍ ແລະ ລະບຽບການ ກ່ຽວກັບເງິນຕາຕ່າງປະເທດ.

ມາດຕາ 3 ການອະທິບາຍຄໍາສັບ

ຄໍາສັບ ທີ່ນຳໃຊ້ໃນກົດໝາຍສະບັບນີ້ ມີ ຄວາມໝາຍ ດັ່ງນີ້:

1. ເງິນຕາ ໝາຍເຖິງ ສະກຸນເງິນກີບ ແລະ ສະກຸນເງິນຕາຕ່າງປະເທດ;
2. ອັດຕາແລກປູ່ນ ໝາຍເຖິງ ຄ່າຂອງເງິນສະກຸນໜຶ່ງຫຼັບໄສ່ຄ່າຂອງເງິນສະກຸນອື່ນ;
3. ອັດຕາແລກປູ່ນອ້າງອີງ ໝາຍເຖິງ ອັດຕາແລກປູ່ນ ຫ້າທະນາຄານ ແຫ່ງ ສປປ ລາວ ກໍານົດອອກ ເພື່ອເປັນບ່ອນອີງໃຫ້ທະນາຄານຫຼຸລະກິດ ແລະ ຮັນແລກປູ່ນເງິນຕາ;
4. ສິນເຊື່ອການຄ້າ ໝາຍເຖິງ ສັນຍາຊື້ສິນຄ້າ ແລະ ບໍລິການ ແບບຕິດນີ້;
5. ຮັນແລກປູ່ນເງິນຕາ ໝາຍເຖິງ ຫົວໜ່ວຍຫຼຸລະກິດທີ່ໃຫ້ບໍລິການແລກປູ່ນເງິນຕາ;
6. ການຖືກອງ ໝາຍເຖິງ ການຮັກສາເງິນຕາໄວ້ດ້ວຍຕົນເອງ;
7. ຜູ້ມີຜູມລຳເນົາຢູ່ ສປປ ລາວ ໝາຍເຖິງ:
 - ພິນລະເມືອງລາວ ຫ້າຢູ່ ສປປ ລາວ;
 - ພິນລະເມືອງລາວ ຫ້າໄປສຶກສາ, ທ່ອງທ່ຽວ, ຢັງມຢາມ ແລະ ບິນປົວສຸຂະພາບ ຢູ່ ຕ່າງປະເທດ;
- ເຈົ້າໜ້າທີ່ ຫຼື ພະນັກງານລາວ ທີ່ປະຈຳຢູ່ສະຖານຫຼຸດ, ສະຖານກົງສຸນລາວ ແລະ ອົງການຈັດຕັ້ງສາກົນ ຢູ່ ຕ່າງປະເທດ;
- ພິນລະເມືອງລາວ ຫ້າໄປຢູ່ຕ່າງປະເທດ ບໍ່ເກີນ ນຶ່ງປີ;
- ອົງການຈັດຕັ້ງຂອງລັດ ແລະ ສະມາຄົມ ຂອງ ສປປ ລາວ ທີ່ເຄື່ອນໄຫວ ຢູ່ ພາຍໃນ ແລະ ຕ່າງປະເທດ;
- ບຸກຄົນ ແລະ ນິຕິບຸກຄົນລາວ ຫຼື ຕ່າງປະເທດ ທີ່ ຢູ່ ສປປ ລາວ ຊຶ່ງໄດ້ຮັບອະນຸຍາດ ດຳເນີນຫຼຸລະກິດ ແລະ ຈິດທະບຽນຖືກຕ້ອງຕາມກົດໝາຍ ຂອງ ສປປ ລາວ ລວມທັງຫອງການຕົວແທນ ຂອງນິຕິບຸກຄົນດັ່ງກ່າວ ຫ້າຕັ້ງຢູ່ຕ່າງປະເທດ ບໍ່ເກີນ ນຶ່ງປີ;
- ຄົນຕ່າງປະເທດ ທີ່ເຄື່ອນໄຫວວຽກງານ ຢູ່ ສປປ ລາວ ເກີນ ນຶ່ງປີ ຊຶ່ງບໍ່ແມ່ນເຈົ້າໜ້າທີ່ ຫຼື ພະນັກງານຂອງສະຖານຫຼຸດ, ສະຖານກົງສຸນຂອງຕ່າງປະເທດ ຫຼື ອົງການຈັດຕັ້ງສາກົນ;
- ຄົນຕ່າງດ້າວ ແລະ ຄົນບໍ່ມີສັນຊາດ ທີ່ດຳລົງຊີວິດ ແລະ ທຳມາຫາກົມຢ່າງຖາວອນ ຢູ່ ສປປ ລາວ.

8. ຜູ້ບໍ່ມີຜູມລຳເນົາ ຢູ່ ສປປ ລາວ ໝາຍເຖິງ:

- ບຸກຄົນ ແລະ ນິຕິບຸກຄົນ ຕ່າງປະເທດ ທີ່ຢູ່ຕ່າງປະເທດ;
- ຄົນຕ່າງປະເທດທີ່ມາສຶກສາ, ທ່ອງທ່ຽວ, ຢັງມຢາມ ແລະ ບິນປົວສຸຂະພາບ ຢູ່ ສປປ ລາວ;

– ສະຖານທຸດ, ສະຖານກົງສູນຂອງຕ່າງປະເທດ, ອົງການຈັດຕັ້ງສາກົນ ແລະ ເຈົ້າ ພັນຍິ່ງ ຫຼື ພະນັກງານ ຕ່າງປະເທດ ຂອງອົງການຈັດຕັ້ງດັ່ງກ່າວ, ຫຼືປຶກສາ, ຜູ້ຊ່າງວຊານຕ່າງປະເທດ ຫຼື ມາປະຈຳ ຢູ່ ສປປ ລາວ ລວມທັງຄອບຄົວຂອງພວກກ່ຽວ;

- ຄົນຕ່າງປະເທດ ຫຼືມາຢູ່ ສປປ ລາວ ບໍ່ເກີນ ໜຶ່ງປີ;
- ຫ້ອງການຕົວແທນຂອງນິຕິບຸກຄົນຕ່າງປະເທດ ຫຼືຕັ້ງຢູ່ ສປປ ລາວ ບໍ່ເກີນ ໜຶ່ງປີ;
- ພົນລະເມືອງລາວ ຫຼືໄປຢູ່ຕ່າງປະເທດ ເກີນກວ່າ ໜຶ່ງປີ ຊົ່ງບໍ່ແມ່ນການໄປສຶກສາ ຫຼື ບັນປົວສູ່ຂະພາບ.

9. ຖຸລະກຳ ໝາຍເຖິງ ການເຄື່ອນໄຫວທາງດ້ານເງິນຕາ ກ່ຽວກັບການຊື້-ຂາຍ, ການແລກປຸງນ, ການກັ້ຍືມ, ການໂອນ, ການຝາກ, ການຖອນ, ການຊຳລະ, ການນຳເຂົ້າ-ອອກ ແລະ ການເຄື່ອນໄຫວອື່ນ.

ມາດຕາ 4 ນະໂຍບາຍຂອງລັດກ່ຽວກັບວຽກງານຄຸ້ມຄອງເງິນຕາຕ່າງປະເທດ

ລັດ ຄຸ້ມຄອງວຽກງານເງິນຕາຕ່າງປະເທດ ຍ່າງລວມສູນ ແລະ ເປັນເອກະພາບ ໃນຂອບເຂດທີ່ວ ປະເທດ ເພື່ອຮັບປະກັນສະເຖයລະພາບເງິນຕາແຫ່ງຊາດ ໃຫ້ມີຄວາມໝັ້ນຫຼູ່ ດ້ວຍການກຳນົດນະໂຍ ບາຍເງິນຕາທີ່ຄ່ອງຕົວ, ສ້າງເຖິງໃຂສະດວກ, ປະກອບບຸກຄະລາກອນ, ສະໜອງງົບປະມານ ແລະ ວັດຖຸປະກອນ ໃຫ້ແກ່ອົງການທີ່ມີສິດກ່ຽວຂ້ອງ ຕາມຄວາມເໝາະສີມ.

ລັດ ຊຸກຍູ້, ບຸກລະດົມ ໃຫ້ບຸກຄົນ, ນິຕິບຸກຄົນ ແລະ ການຈັດຕັ້ງທຸກພາກສ່ວນ ເຊົ້າຮ່ວມໃນການເຄື່ອນໄຫວ ແລະ ຄຸ້ມຄອງ ເງິນຕາຕ່າງປະເທດ.

ລັດ ເອົາໃຈໄສ່ໂຄສະນາ, ສຶກສາອົບຮືມ, ສະໜອງຂໍ້ມູນ ຂ່າວສານໃຫ້ທົ່ວປວງຊົນດ້ວຍຫຼາຍຮູບການ ເພື່ອສ້າງຈິດສໍານິກ ໃຫ້ສັງຄົມນຳໃຊ້ເງິນກີບ ແລະ ເງິນຕາຕ່າງປະເທດ ໃຫ້ຖືກຕ້ອງຕາມກິດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 5 ຫຼັກການກ່ຽວກັບວຽກງານຄຸ້ມຄອງເງິນຕາຕ່າງປະເທດ

ວຽກງານຄຸ້ມຄອງເງິນຕາຕ່າງປະເທດ ໃຫ້ປະຕິບັດຕາມຫຼັກການຕົ້ນຕໍ່ ດັ່ງນີ້:

1. ຮັບປະກັນການຄຸ້ມຄອງຂອງລັດ ກ່ຽວກັບວຽກງານເງິນຕາຕ່າງປະເທດແບບລວມສູນ ແລະ ເປັນເອກະພາບ ໃນຂອບເຂດທີ່ວປະເທດ;
2. ຮັບປະກັນສະເຖຍລະພາບເງິນຕາແຫ່ງຊາດ ໃຫ້ມີຄວາມໝັ້ນຫຼູ່;
3. ຮັບປະກັນຄວາມເປັນເອກະລາດດ້ານເງິນຕາແຫ່ງຊາດ;
4. ຮັບປະກັນການຊຳລະໝາຍໃນ ແລະ ຕ່າງປະເທດ ມີຄວາມຄ່ອງຕົວ.

ມາດຕາ 6 ພັນທະໃນການຄຸ້ມຄອງເງິນຕາຕ່າງປະເທດ

ບຸກຄົນ, ມືຕິບຸກຄົນ ແລະ ການຈັດຕັ້ງ ຫ້າງພາຍໃນ ແລະ ຕ່າງປະເທດ ຫີ້ເຄື່ອນໄຫວທຸລະກິດ ແລະ/ຫຼື ດຳເນີນທຸລະກຳ ຢູ່ ສປປ ລາວ ມີພັນທະໃນການຄຸ້ມຄອງເງິນຕາຕ່າງປະເທດ, ໃຫ້ການຮ່ວມມື ແລະ ປະກອບສ່ວນໃນການຈັດຕັ້ງປະຕິບັດ.

ມາດຕາ 7 ຂອບເຂດການນຳໃຊ້ກິດໝາຍ

ກິດໝາຍສະບັບນີ້ ນຳໃຊ້ສຳລັບບຸກຄົນ, ມືຕິບຸກຄົນ ແລະ ການຈັດຕັ້ງ ຫ້າງພາຍໃນ ແລະ ຕ່າງປະເທດ ຫີ້ເຄື່ອນໄຫວທຸລະກິດ ແລະ/ຫຼື ດຳເນີນທຸລະກຳ ເງິນຕາຕ່າງປະເທດ ຢູ່ ສປປ ລາວ.

ມາດຕາ 8 ການຮ່ວມມືສາກົນ

ລັດ ສົ່ງເສີມ, ເປົ້າກວ້າງການພົວພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບ ວຽກງານຄຸ້ມຄອງເງິນຕາຕ່າງປະເທດ ດ້ວຍການແລກປ່ຽນຂໍ້ມູນຂ່າວສານ, ບົດຮຽນ, ປະສົບການ, ເຕັກໂນໂລຊີ, ການພັດທະນາຂັບພະຍາກອນມະນຸດ ແລະ ປະຕິບັດຕາມສັນຍາສາກົນ ແລະ ສົນທິສັນຍາ ຫີ້ ສປປ ລາວ ເປັນພາຄີ.

ພາກທີ II

ການເຄື່ອນໄຫວກ່ຽວກັບເງິນຕາຕ່າງປະເທດ

ໝວດທີ 1

ການຄອບຄອງ, ການນຳໃຊ້ ແລະ ການແລກປ່ຽນ ເງິນຕາ ຢູ່ ສປປ ລາວ

ມາດຕາ 9 ການຄອບຄອງເງິນຕາຕ່າງປະເທດ ຢູ່ ສປປ ລາວ

ຜູ້ມີ ແລະ ບໍ່ມີພູມລຳເນົາ ຢູ່ ສປປ ລາວ ສາມາດຄອບຄອງເງິນຕາຕ່າງປະເທດ ຫີ້ໄດ້ມາຢ່າງຖືກຕ້ອງຕາມກິດໝາຍ ດ້ວຍການຖືກອງ ແລະ/ຫຼື ເປີດບັນຊີເງິນຝາກໄວ້ນຳທະນາຄານທຸລະກິດ ຢູ່ ສປປ ລາວ.

ມາດຕາ 10 ການນຳໃຊ້ເງິນຕາ ຢູ່ ສປປ ລາວ

ບຸກຄົນ, ມືຕິບຸກຄົນ ແລະ ການຈັດຕັ້ງ ຫ້າງພາຍໃນ ແລະ ຕ່າງປະເທດ ຫີ້ເຄື່ອນໄຫວທຸລະກິດ ແລະ/ຫຼື ດຳເນີນທຸລະກຳ ຢູ່ ສປປ ລາວ ສາມາດນຳໃຊ້ເງິນຕາຕ່າງປະເທດ ຕາມເວົ້າໝາຍ ດັ່ງນີ້:

1. ຊຳລະຄ່າສິນຄ້າທີ່ນຳເຂົ້າຈາກຕ່າງປະເທດ;

2. ຊຳລະຄ່າບໍລິການ ທີ່ຕິດພັນກັບສິນຄ້າຂາເຊົ້າ-ຂາອອກໂດຍກົງ ເຊັ່ນ ຄ່າຂົນສົ່ງຜ່ານແດນ, ຄ່າປະກັນໄພ, ຄ່າຝາກສາງຜ່ານແດນ ແລະ ຄ່າບໍລິການອື່ນ;
3. ຊຳລະໜີ້ເງິນກູ້ ແລະ ສິນເຊື້ອການຄ້າໃຫ້ຕ່າງປະເທດ;
4. ໃຫ້ການຊ່ວຍເຫຼືອແກ່ຕ່າງປະເທດ ຕາມການຕິກລົງຂອງລັດຖະບານ;
5. ໂອນເງິນກຳໄລ, ເງິນປັນຜົນ, ຕົ້ນທຶນ, ດອກເບີຍ, ຄ່າບໍລິການອື່ນ ຂອງນັກລົງທຶນຕ່າງປະເທດ ແລະ ຄ່າແຮງງານຂອງຄົນຕ່າງປະເທດ ກັບຄົນປະເທດ ຫຼື ໄປປະເທດທີ່ສາມ;
6. ໂອນເງິນໄປລົງທຶນຢູ່ຕ່າງປະເທດ;
7. ສຶກສາ, ທ່ອງທ່ຽວ, ຍັງມຢາມ ແລະ ປິ່ນປົວສຸຂະພາບ ຢູ່ ຕ່າງປະເທດ;
8. ປະຕິບັດເປົ້າໝາຍອື່ນ ຕາມລະບົບການ ທີ່ທະນາຄານແຫ່ງ ສປປ ລາວ ວາງອອກ.

ບຸກຄົນ, ມິຕິບຸກຄົນ ແລະ ການຈັດຕັ້ງ ຕ້ອງນຳໃຊ້ເງິນກີບ ເຊົ້າໃນການຊື້-ຂາຍ, ຮັບຊຳລະ ແລະ ຊຳລະຄ່າສິນຄ້າ, ຄ່າບໍລິການ, ຊຳລະໜີ້, ເບີກຈ່າຍເງິນເດືອນ, ປະຕິບັດພັນທະຕ່ລັດ, ກຳນົດມູນຄ່າ, ການຕິດປະກາດ ແລະ ໂຄສະນາ ລາຄາສິນຄ້າ, ຄ່າບໍລິການ ແລະ ອື່ນໆ ໃນ ສປປ ລາວ ເປັນເງິນກີບ ຍົກເວັນກໍລະນີທີ່ໄດ້ຮັບອະນຸຍາດຈາກລັດຖະບານ.

ມາດຕາ 11 ການແລກປ່ຽນເງິນຕາ

ບຸກຄົນ, ມິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ບໍ່ເຄື່ອນໄຫວທຸລະກິດ ແລະ/ຫຼື ດຳເນີນທຸລະກຳ ຢູ່ ສປປ ລາວ ທີ່ມີຈຸດປະສົງປ່ຽນເງິນຈາກສະກຸນໜຶ່ງ ເປັນເງິນສະກຸນອື່ນຕ້ອງແລກປ່ຽນເງິນຕານຳທະນາຄານທຸລະກິດ ຫຼື ຮັນແລກປ່ຽນເງິນຕາ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ເທົ່ານັ້ນ.

ກະຊວງການເງິນ ສາມາດແລກປ່ຽນເງິນຕານຳລະບົບທະນາຄານ ເພື່ອຊຳລະກັບຕ່າງປະເທດ.

ມາດຕາ 12 ການກຳນົດອັດຕາແລກປ່ຽນ

ທະນາຄານແຫ່ງ ສປປ ລາວ ນຳໃຊ້ລະບົບອັດຕາແລກປ່ຽນຕາມກົນໄກຕະຫຼາດທີ່ມີການຄຸ້ມຄອງຂອງລັດ ດ້ວຍການກຳນົດອັດຕາແລກປ່ຽນອ້າງອີງໃນແຕ່ລະວັນ ເພື່ອໃຫ້ທະນາຄານທຸລະກິດ ແລະ ຮັນແລກປ່ຽນເງິນຕາ ນຳໄປກຳນົດຮັດຕາແລກປ່ຽນຂອງຕົນ.

ໝວດທີ 2
ການໄອນເງິນຕາຕ່າງປະເທດ
ແລະ ການນຳເງິນຕາເປັນເງິນສິດ ເຊົ້າ-ອອກ ສປປ ລາວ

ມາດຕາ 13 ການໄອນເງິນຕາຕ່າງປະເທດ

ຜູ້ມີ ແລະ ບໍ່ມີພູມລຳເນົາ ຢູ່ ສປປ ລາວ ສາມາດໄອນເງິນຕາຕ່າງປະເທດ ເຊົ້າ ສປປ ລາວ ໂດຍບໍ່ຈຳກັດຈຳນວນ. ສໍາລັບການໄອນເງິນຕາຕ່າງປະເທດ ອອກ ສປປ ລາວ ໃຫ້ປະຕິບັດຕາມລະບຽບການທີ່ກ່ຽວຂ້ອງ ແລະ ສອດຄ່ອງກັບມາດຕາ 10 ວັກນີ້ ຂອງກົດໝາຍສະບັບນີ້.

ມາດຕາ 14 ການນຳເງິນຕາເປັນເງິນສິດ ເຊົ້າ-ອອກ ສປປ ລາວ

ຜູ້ມີ ແລະ ບໍ່ມີພູມລຳເນົາ ຢູ່ ສປປ ລາວ ສາມາດນຳເງິນຕາເປັນເງິນສິດເຊົ້າ ສປປ ລາວ ຕາມຈຳນວນທີ່ທະນາຄານ ແຫ່ງ ສປປ ລາວ ກຳນົດ, ຖ້າເກີນຈຳນວນດັ່ງກ່າວ ຕອງແຈ້ງຕໍ່ເຈົ້າໜ້າທີ່ພາສີປະຈຳດ່ານຊາຍແດນ ເພື່ອອອກເອກະສານຢັ້ງຢືນ.

ຜູ້ມີ ແລະ ບໍ່ມີພູມລຳເນົາ ຢູ່ ສປປ ລາວ ສາມາດນຳເງິນຕາເປັນເງິນສິດອອກ ສປປ ລາວ ຕາມຈຳນວນທີ່ທະນາຄານ ແຫ່ງ ສປປ ລາວ ກຳນົດ, ຖ້າເກີນຈຳນວນດັ່ງກ່າວ ຕອງຂໍອະນຸຍາດຈາກທະນາຄານ ແຫ່ງ ສປປ ລາວ, ໃນກໍລະນີມີເອກະສານຢັ້ງຢືນກ່ຽວກັບການນຳເງິນຕາເຊົ້າ ສປປ ລາວ ສາມາດແຈ້ງຕໍ່ເຈົ້າໜ້າທີ່ພາສີປະຈຳດ່ານຊາຍແດນ ເພື່ອນນຳເງິນຕານັ້ນອອກ ສປປ ລາວ.

ໝວດທີ 3

ການເປີດບັນຊີ ແລະ ການນຳໃຊ້ເງິນຕາໃນບັນຊີເງິນຝາກ

ມາດຕາ 15 ການເປີດບັນຊີ ແລະ ການນຳໃຊ້ເງິນຕາໃນບັນຊີເງິນຝາກ ຢູ່ ສປປ ລາວ

ຜູ້ມີ ແລະ ບໍ່ມີພູມລຳເນົາ ຢູ່ ສປປ ລາວ ສາມາດເປີດບັນຊີເງິນຝາກ, ຖອນ ແລະ ຮັບດອກເບັ້ຍເປັນເງິນຕາຕ່າງປະເທດ ນຳທະນາຄານຫຼຸລະກິດ ຢູ່ ສປປ ລາວ.

ຜູ້ບໍ່ມີພູມລຳເນົາ ຢູ່ ສປປ ລາວ ທີ່ມີເງິນຕາຕ່າງປະເທດ ສາມາດເປີດບັນຊີເງິນຝາກ ເປັນເງິນກີບໂດຍຜ່ານການແລກປ່ຽນເງິນຕາຕ່າງປະເທດ ນຳທະນາຄານຫຼຸລະກິດ ແລະ ສາມາດຖອນ, ຮັບດອກເບັ້ຍເປັນເງິນກີບ ແລະ ນຳໃຊ້ເງິນກີບໃນບັນຊີນັ້ນ ແລກປ່ຽນເປັນເງິນຕາຕ່າງປະເທດໄດ້.

ມາດຕາ 16 ການເປີດບັນຊີເງິນຝາກ ຢູ່ຕ່າງປະເທດ

ຜູ້ມື້ພູມລຳເນົາຢູ່ ສປປ ລາວ ສາມາດເປີດບັນຊີເງິນຝາກຂອງຕົນ ຢູ່ຕ່າງປະເທດ ຕາມການອະນຸຍາດຂອງທະນາຄານ ແຫ່ງ ສປປ ລາວ ເຊົ້າໃນເວົ້າໝາຍ ດັ່ງນີ້:

1. ທຸລະກິດຜ່ານແດນ ເປັນຕົ້ນ ການຂົນສົ່ງທາງບົກ, ທາງອາກາດ ແລະ ທາງນົ້າ, ການໄປສະໜັ້ນ, ການປະກັນໄພ, ການທ່ອງທ່ຽວ, ການນຳແຮງງານອອກ ແລະ ການຮັບເໝັ້ນໄຄງການຢູ່ຕ່າງປະເທດ;

2. ການຮອງຮັບເງິນກູ້ ແລະ ຊຳລະເງິນກູ້ ລວມທັງ ສິນເຊື້ອການຄ້າ ກັບຕ່າງປະເທດ;

3. ການສ້າງຕັ້ງສາຂາ ຫຼື ຫ້ອງການຜູ້ຕ່າງໜ້າ ຢູ່ຕ່າງປະເທດ ຕາມການອະນຸຍາດຂອງອີງການທີ່ກ່ຽວຂ້ອງ;

4. ການລົງທຶນຢູ່ຕ່າງປະເທດ;

5. ເບົ້າໝາຍຂຶ້ນ ຕາມລະບູບການຂອງທະນາຄານແຫ່ງ ສປປ ລາວ.

ສຳລັບນັກສິກສາ, ນັກການຫຼຸດ ແລະ ພະນັກງານທີ່ຖືກມອບໝາຍ ໃຫ້ໄປເຮັດວຽກຢູ່ຕ່າງປະເທດ ສາມາດເປີດບັນຊີເງິນຝາກຢູ່ຕ່າງປະເທດ ໂດຍບໍ່ຕ້ອງຂໍອະນຸຍາດຈາກທະນາຄານ ແຫ່ງ ສປປ ລາວ.

ມາດຕາ 17 ລາຍຮັບເປັນເງິນຕາຕ່າງປະເທດ

ຜູ້ມື້ພູມລຳເນົາ ຢູ່ ສປປ ລາວ ທີ່ດຳເນີນທຸລະກິດກັບຕ່າງປະເທດ ໃ້ງມີລາຍຮັບເປັນເງິນຕາຕ່າງປະເທດ ຕ້ອງໂອນລາຍຮັບດັ່ງກ່າວເຊົ້າບັນຊີຂອງຕົນ ທີ່ເປີດຢູ່ທະນາຄານທຸລະກິດ ທີ່ຕັ້ງຢູ່ ສປປ ລາວ.

ທຸກລາຍຮັບງົບປະມານແຫ່ງລັດ ທີ່ເປັນເງິນຕາຕ່າງປະເທດ ໃຫ້ຝາກໄວ້ຢູ່ທະນາຄານ ແຫ່ງ ສປປ ລາວ, ເມື່ອຕ້ອງການນຳໃຊ້ຢູ່ພາຍໃນປະເທດ ຕ້ອງຂາຍເງິນຕາຕ່າງປະເທດ ໃຫ້ທະນາຄານ ແຫ່ງ ສປປ ລາວ ຕາມອັດຕາແລກປ່ຽນຂອງທະນາຄານ ແຫ່ງ ສປປ ລາວ ທີ່ປະກາດໃຊ້ໃນແຕ່ລະວັນ.

ໝວດທີ 4

ການດຳເນີນທຸລະກິດເງິນຕາຕ່າງປະເທດ

ມາດຕາ 18 ທຸລະກິດເງິນຕາຕ່າງປະເທດ

ທຸລະກິດເງິນຕາຕ່າງປະເທດ ປະກອບດ້ວຍ ທຸລະກິດແລກປ່ຽນເງິນຕາ ແລະ ທຸລະກິດນຳເຂົ້າ-ສົ່ງອອກຄຳທີ່ສາກົນນຳໃຊ້ເປັນເຄື່ອງມືຊຳລະລະຫວ່າງປະເທດ.

ມາດຕາ 19 ການຂໍອະນຸຍາດດໍາເນີນຫຼຸລະກິດເງິນຕາຕ່າງປະເທດ

ບຸກຄົນ ຫຼື ນິຕິບຸກຄົນ ທີ່ມີຈຸດປະສົງດໍາເນີນຫຼຸລະກິດເງິນຕາຕ່າງປະເທດ ຕ້ອງຢືນຄໍາຮ້ອງ ແລະ ເອກະສານປະກອບຂໍອະນຸຍາດດໍາເນີນຫຼຸລະກິດເງິນຕາຕ່າງປະເທດ ມຳຂະແໜງການອຸດສາຫະກຳ ແລະ ການຄ້າ ແລະ ໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ.

ສໍາລັບເງື່ອນໄຂການຂໍອະນຸຍາດດໍາເນີນຫຼຸລະກິດເງິນຕາຕ່າງປະເທດ ໄດ້ກຳນົດໄວ້ໃນລະບູບ ການຕ່າງໆທາງ.

ມາດຕາ 20 ການພິຈາລະນາຂໍອະນຸຍາດດໍາເນີນຫຼຸລະກິດເງິນຕາຕ່າງປະເທດ

ພາຍຫຼັງໄດ້ຮັບຄໍາຮ້ອງ ແລະ ເອກະສານປະກອບຂໍອະນຸຍາດດໍາເນີນຫຼຸລະກິດຈາກຂະແໜງ ການອຸດສາຫະກຳ ແລະ ການຄ້າແລ້ວ ທະນາຄານ ແຫ່ງ ສປປ ລາວ ຈະຄົ້ນຄວ້າ ແລະ ພິຈາລະນາ ພາຍໃນກຳນົດເວລາ ສືບຫ້າວັນ ລັດຖະການ ສໍາລັບຫຼຸລະກິດແລກປັງນເງິນຕາ ແລະ ສາມສືບວັນ ລັດຖະການ ສໍາລັບຫຼຸລະກິດນຳເຂົ້າ-ສົ່ງອອກຄຳທີ່ສາກົນນຳໃຊ້ເປັນເຄື່ອງມືຊຳລະລະຫວ່າງປະເທດ ນັບ ແຕ່ວັນໄດ້ຮັບຄໍາຮ້ອງ ແລະ ເອກະສານປະກອບຄືບຖ້ວນ ແລະ ທຶກຕ້ອງຕາມລະບູບການ.

ພາກທີ III

ການກູ້ຍື່ມເງິນ, ເງິນຊ່ວຍເຫຼືອລ້າ ແລະ ການນຳທຶນເຂົ້າ-ອອກ ສປປ ລາວ

ໝວດທີ 1

ການກູ້ຍື່ມ ແລະ ການຊ່ວຍເຫຼືອລ້າ

ມາດຕາ 21 ການກູ້ຍື່ມເງິນຈາກຕ່າງປະເທດຂອງລັດຖະບານ

ກະຊວງການເງິນ ເປັນຜູ້ຕາງໜ້າລັດຖະບານ ໃນການເຊັນສັນຍາກູ້ຍື່ມເງິນ ຫຼື ອອກໜັງສີຄໍາ ປະກັນໃນການກູ້ຍື່ມເງິນຈາກຕ່າງປະເທດ ຂອງລັດຖະບານ ແລະ ມີໜ້າທີ່ຄຸ້ມຄອງ ຕິດຕາມ ກວດກາ ການຈັດຕັ້ງປະຕິບັດສັນຍາກູ້ຍື່ມ ລວມທັງເປີດບັນຊີເງິນຝາກຂອງລັດຖະບານ ຢູ່ ຕ່າງປະເທດ, ການ ນຳໃຊ້ເງິນກູ້ຂອງລັດຖະບານ ພ້ອມທັງແຈ້ງການກູ້ຍື່ມເງິນດັ່ງກ່າວ ໃຫ້ທະນາຄານ ແຫ່ງ ສປປ ລາວ ຍ່າງເປັນລາຍລັກອັກສອນ.

ເງິນກູ້ຍື່ມຈາກຕ່າງປະເທດຂອງລັດຖະບານ ຕ້ອງລວມສູນເຂົ້າບັນຊີເງິນຝາກຂອງກະຊວງການ ເງິນ ຫຼື ບັນຊີໂຄງການຂອງລັດຖະບານ ທີ່ເປີດໄວ້ນຳທະນາຄານ ແຫ່ງ ສປປ ລາວ. ເງິນກູ້ດັ່ງກ່າວ ສາມາດນຳໃຊ້ຊຳລະກັບຕ່າງປະເທດໄດ້ຍົງ ຫຼື ແລກປ່ຽນເອົາເງິນກົບນຳທະນາຄານ ແຫ່ງ ສປປ ລາວ ເພື່ອນຳໃຊ້ຢູ່ພາຍໃນປະເທດ.

ມາດຕາ 22 ການຄຸ້ມຄອງເງິນຊ່ວຍເຫຼືອລ້າ

ກະຊວງການເງິນ ມີໜ້າທີ່ຄຸ້ມຄອງຢ່າງລວມສູນ ແລະ ສະຫຼຸບ ສັງລວມມູນຄ່າການຊ່ວຍເຫຼືອລ້າ ຈາກຕ່າງປະເທດ ລວມທັງການຊ່ວຍເຫຼືອຂອງອີງການຈັດຕັ້ງສາກົນ ທີ່ບໍ່ສັງກັດລັດຖະບານ ຫີ່ເປັນເງິນ ແລະ ວັດຖຸ ໂດຍສົມທິບກັບພາກສ່ວນທີ່ກ່ຽວຂ້ອງ. ສຳລັບເງິນຊ່ວຍເຫຼືອລ້າທີ່ເປັນເງິນຕາຕ່າງປະເທດ ຕ້ອງນຳເຂົ້າມາລວມສູນຢູ່ໃນບັນຊີເງິນຝາກຂອງກະຊວງການເງິນ ທີ່ເປັດໄວ້ນຳທະນາຄານແຫ່ງ ສປປ ລາວ.

ກະຊວງການເງິນ ມີໜ້າທີ່ຕິດຕາມ, ກວດກາ ແລະ ສະຫຼຸບ ສັງລວມມູນຄ່າການຊ່ວຍເຫຼືອລ້າໃຫ້ແກ່ຕ່າງປະເທດ ຂອງລັດຖະບານ, ມີຕິບຸກຄົນ ແລະ ການຈັດຕັ້ງ ລວມທັງອີງການຈັດຕັ້ງສັງຄົມຂອງສປປ ລາວ.

ມາດຕາ 23 ການໃຫ້ກັ້ງ ຫຼື ຮັບເງິນກັ້ງ ແລະ ສິນເຊື້ອການຄ້າ ກັບຕ່າງປະເທດ

ຜູ້ມີພູມລຳເນົາ ຢູ່ ສປປ ລາວ ກ່ອນໃຫ້ກັ້ງ ຫຼື ຮັບເງິນກັ້ງ ແລະ ສິນເຊື້ອການຄ້າ ກັບຕ່າງປະເທດ ຕ້ອງຂໍອະນຸຍາດຈາກທະນາຄານ ແຫ່ງ ສປປ ລາວ ຂໍ້ໜຸລະກຳດັ່ງກ່າວ ຕ້ອງດຳເນີນຜ່ານລະບົບທະນາຄານ ພ້ອມທັງລາຍງານໃຫ້ທະນາຄານ ແຫ່ງ ສປປ ລາວ ກ່ຽວກັບການຊໍາລະສະສາງເງິນກັ້ງ ແລະ ສິນເຊື້ອການຄ້ານັ້ນ ຈຶນກວ່າຈະຄືບຖວນຕາມສັນຍາ.

ໝວດທີ 2 ການນຳທຶນເຂົ້າ-ອອກ ສປປ ລາວ

ມາດຕາ 24 ການນຳທຶນເຂົ້າມາລົງທຶນຂອງຕ່າງປະເທດ

ບຸກຄົນ, ມີຕິບຸກຄົນ ແລະ ການຈັດຕັ້ງຂອງຕ່າງປະເທດ ທີ່ມີຈຸດປະສົງມາລົງທຶນ ຢູ່ ສປປ ລາວ ຕ້ອງນຳເງິນທຶນເຂົ້າມາຜ່ານລະບົບທະນາຄານ ແລະ ເປັນບັນຊີເງິນຝາກນຳທະນາຄານທຸລະກິດ ທີ່ຕັ້ງຢູ່ ສປປ ລາວ. ການນຳທຶນທີ່ເປັນເງິນຕາຕ່າງປະເທດ ແລະ ເປັນວັດຖຸ ເຂົ້າມາຕົວຈິງນັ້ນ ຕ້ອງນຳເອກະສານມາຢັ້ງຢືນ ນຳທະນາຄານ ແຫ່ງ ສປປ ລາວ ຕາມລະບົບການ.

ທຶນເປັນວັດຖຸ ແມ່ນ ມູນຄ່າຂອງວັດຖຸປະກອນທີ່ຜູ້ລົງທຶນໄດ້ເຂົ້າ ແລະ ຊໍາລະຢູ່ຕ່າງປະເທດ ແລ້ວນຳເຂົ້າມາຢ່າງຖືກຕ້ອງຕາມກົດໝາຍຂອງ ສປປ ລາວ ເພື່ອຮັບໃຊ້ການດຳເນີນທຸລະກິດໂດຍກົງ. ສ່ວນວັດຖຸທີ່ນຳເຂົ້າ ໂດຍນຳໃຊ້ເງິນຢູ່ພາຍໃນ ສປປ ລາວ ຊໍາລະ ຈະບໍ່ຖືວ່າແມ່ນທຶນເປັນວັດຖຸ. ການແຈ້ງທຶນເປັນວັດຖຸ ຕ້ອງມີເອກະສານທີ່ຕິດພັນກັບການນຳເຂົ້າວັດຖຸປະກອນ ຈາກພາກສ່ວນທີ່ກ່ຽວຂ້ອງຕາມລະບົບການ.

ໃນກໍລະນີນຳທຶນເຂົ້າມາລົງທຶນເປັນເງິນສິດ ຕ້ອງມີໃບຢັ້ງຢືນແຈ້ງເງິນສິດຈາກເຈົ້າໜ້າທີ່ພາສີປະຈຳດ່ານ ແລະ ເອກະສານທີ່ກ່ຽວຂ້ອງ.

ມາດຕາ 25 ການນຳທຶນອອກໄປລົງທຶນຢູ່ຕ່າງປະເທດ

ຜູ້ມີພູມລຳເນົາ ຢູ່ ສປປ ລາວ ທີ່ຕ້ອງການນຳທຶນອອກໄປລົງທຶນຢູ່ຕ່າງປະເທດ ຕ້ອງໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ ບິນພື້ນຖານການເຫັນດີຈາກອົງການທີ່ກ່ຽວຂ້ອງ.

ພາກທີ IV ດຸນຊຳລະກັບຕ່າງປະເທດ

ມາດຕາ 26 ດຸນຊຳລະກັບຕ່າງປະເທດ

ດຸນຊຳລະກັບຕ່າງປະເທດ ແມ່ນ ການແລກປ່ຽນກິດຈະກຳທາງດ້ານເສດຖະກິດ ລະຫວ່າງຜູ້ມີ ແລະ ຜູ້ບໍ່ມີພູມລຳເນົາ ຢູ່ ສປປ ລາວ ເປັນຕົ້ນ ການຊື້-ຂາຍ, ແລກປ່ຽນສິນຄ້າ ແລະ ບໍລິການ, ການໂອນເງິນຊ່ວຍເຫຼືອ, ການໂອນກຳມະສິດຊັບສິນ ແລະ ຫົ້ສິນ, ການກຸ້ຍືມ ແລະ ການຊຳລະຄົນ, ການໄໝເຂົ້າ-ອອກຂອງເງິນທຶນ ລະຫວ່າງປະເທດ ໃນໄລຍະເວລາໄດ້ໜຶ່ງ.

ມາດຕາ 27 ການສັງລວມສະຖິຕີ ແລະ ສ້າງແຜນດຸນຊຳລະກັບຕ່າງປະເທດ

ທະນາຄານ ແຫ່ງ ສປປ ລາວ ມີໜ້າທີ່ສັງລວມສະຖິຕີ ແລະ ສ້າງແຜນ ດຸນຊຳລະກັບຕ່າງປະເທດ ຂອງລະບົບເສດຖະກິດແຫ່ງຊາດ ເພື່ອຄຸ້ມຄອງເສດຖະກິດມະຫາພາກ ໂດຍປະສານສົມທີບກັບຂະແໜງການທີ່ກ່ຽວຂ້ອງ.

ຜູ້ມີ ແລະ ບໍ່ມີພູມລຳເນົາ ຢູ່ ສປປ ລາວ ທີ່ມີລາຍຮັບ-ລາຍຈ່າຍ ເປັນເງິນຕາຕ່າງປະເທດ ຕ້ອງໃຫ້ຄວາມຮ່ວມມື, ສະໜູບ ແລະ ລາຍງານຂໍ້ມູນໃຫ້ທະນາຄານ ແຫ່ງ ສປປ ລາວ.

ພາກທີ V ຂໍ້ຫ້າມ

ມາດຕາ 28 ຂໍ້ຫ້າມທີ່ໄປ

ຫ້າມບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ເຄື່ອນໄຫວທຸລະກິດ ແລະ ດຳເນີນທຸລະກຳ ຢູ່ ສປປ ລາວ ມີພິດຕິກຳ ດັ່ງນີ້:

1. ຮັບຊຳລະ ແລະ ຊຳລະຄ່າສິນຄ້າ, ຄ່າບໍລິການ, ຊຳລະໜີ, ເບີກຈ່າຍເງິນເດືອນ, ປະຕິບັດພັນທະຕໍ່ລັດ, ກຳນົດມູນຄ່າໃນສັນຍາ, ຕິດປະກາດ ແລະ ໂຄສະນາ ລາຄາ ແລະ ຄ່າອື່ນ ໃນ ສປປ ລາວ ເປັນເງິນຕາຕ່າງປະເທດ ໂດຍບໍ່ໄດ້ຮັບອະນຸຍາດ;
2. ດຳເນີນທຸລະກິດເງິນຕາຕ່າງປະເທດ ໂດຍບໍ່ໄດ້ຮັບອະນຸຍາດ;

3. ແລກປ່ຽນເງິນຕາ ກັບບຸກຄົນ, ນິຕິບຸກຄົນ ແລະ/ຫຼື ຫົວໜ່ວຍທຸລະກິດ ທີ່ບໍ່ໄດ້ຮັບອະນຸຍາດດຳເນີນທຸລະກິດແລກປ່ຽນເງິນຕາ ຕາມກົດໝາຍ ແລະ ລະບູບການ;
4. ກຳນົດ ແລະ ຕິດປະກາດ ອັດຕາແລກປ່ຽນ ໂດຍບໍ່ໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ;
5. ຢັ້ງຢັ້ງອັດຕາແລກປ່ຽນ ທີ່ສຶ່ງຜົນເສັຍຫາຍຕໍ່ລະບົບເສດຖະກິດອງປະເທດ;
6. ນຳເງິນຕາເປັນເງິນສິດ ທີ່ມີມູນຄ່າເກີນລະບູບການກຳນົດໄວ້ ເຊົ້າ ສປປ ລາວ ໂດຍບໍ່ແຈ້ງຕໍ່ເຈົ້າໜ້າທີ່ທີ່ກ່ຽວຂ້ອງ ແລະ ອອກ ສປປ ລາວ ໂດຍບໍ່ໄດ້ຮັບອະນຸຍາດ;
7. ເປີດບັນຊີເງິນຝາກຢູ່ຕ່າງປະເທດ ໂດຍບໍ່ສອດຄ່ອງກັບມາດຕາ 16 ຂຶ້ 1 ຫາ 5 ຂອງ ກົດໝາຍສະບັບນີ້;
8. ໃຫ້ກູ້ ຫຼື ຮັບເງິນກູ້ ແລະ ສິນເຊື້ອການຄ້າ ກັບຕ່າງປະເທດ ໂດຍບໍ່ໄດ້ຮັບອະນຸຍາດຈາກ ທະນາຄານ ແຫ່ງ ສປປ ລາວ;
9. ປິດບັງຄວາມຜິດ ຫຼື ໃຫ້ການຮ່ວມມືໃນການກະທຳຜິດ ກ່ຽວກັບເງິນຕາ;
10. ຂໍດຂວາງ, ປະຕິເສດການຮ່ວມມື ກັບເຈົ້າໜ້າທີ່ທີ່ກ່ຽວຂ້ອງ ໃນການເຄື່ອນໄຫວວຽກ ຈາກຄຸ້ມຄອງເງິນຕາຕ່າງປະເທດ;
11. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບູບການ.

ມາດຕາ 29 ຂໍ້ຫ້າມສໍາລັບຜູ້ດໍາເນີນທຸລະກິດເງິນຕາຕ່າງປະເທດ

ຫ້າມຜູ້ດໍາເນີນທຸລະກິດເງິນຕາຕ່າງປະເທດ ມີ ພິດຕິກຳ ດັ່ງນີ້:

1. ເຄື່ອນໄຫວທຸລະກິດເງິນຕາຕ່າງປະເທດ ໂດຍບໍ່ສອດຄ່ອງກັບກົດໝາຍ ແລະ ລະບູບ ການ ຫຼື ຂອບເຂດທີ່ໄດ້ຮັບອະນຸຍາດ;
2. ໃຫ້ສິນຍືນ ແກ່ເຈົ້າໜ້າທີ່ ຫຼື ພະນັກງານຂອງລັດ;
3. ບິດບັງຂໍ້ມູນ, ລາຍງານຂໍ້ມູນບໍ່ຖືກຕ້ອງ ຫຼື ປອມແປງເອກະສານໃນການດຳເນີນທຸລະ ກິດເງິນຕາຕ່າງປະເທດ;
4. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບູບການ.

ມາດຕາ 30 ຂໍ້ຫ້າມສໍາລັບເຈົ້າໜ້າທີ່ ຫຼື ພະນັກງານ ຂອງລັດ

ຫ້າມເຈົ້າໜ້າທີ່ ຫຼື ພະນັກງານ ຂອງລັດ ມີ ພິດຕິກຳ ດັ່ງນີ້:

1. ດຳເນີນທຸລະກິດ, ເປັນທີ່ບີກສາ, ເປັນພະນັກງານວິຊາການ ໃຫ້ແກ່ທີ່ຫົວໜ່ວຍທຸລະກິດ ທີ່ດຳເນີນທຸລະກິດເງິນຕາຕ່າງປະເທດ ທີ່ພົວພັນກັບຄວາມຮັບຜິດຊອບຂອງຕົນ;

2. เปิดเผยข้อมูลที่เป็นความลับของบุคคลนิ, มิตรบุคคล และ งานจัดตั้ง ที่ยุ่งยากให้กับผู้มีส่วนได้เสีย;
3. ห่วงโซ่, ข้ออ้าง, รับสินบน, ลำไย, กิตติมงคล, สมรรถนะ, ป้อมปราบศัตรูพ่าย เอกสารที่สำคัญ;
4. ส่วยให้เช่นเดียวกับเจ้าหน้าที่ เฟื่องฟูโดยส่วนตัว และ/หรือ หมู่คณะ ก่อภัยเจ็บปวดต่อตัวเอง;
5. เมินเสียต่่องความรับผิดชอบของตน, ตั้งข้อหาที่ไม่ถูกต้องของผู้ด่าเมินหุลวิจารณ์;
6. มิชิติกาธิปัตย์ ที่เป็นภาระและเมินหาย;

ພາກທີ VI ການແກ້ໄຂຂໍ້ຂັດແຍ່ງ

ມາດຕາ 31 ສູບການແກ້ໄຂຂໍ້ຂັດແຍ່ງ

ການແກ້ໄຂຂໍ້ຂັດແຍ່ງກ່ຽວກັບເງິນຕາຕ່າງປະເທດ ໄຫດໍາເນີນຕາມສູບການໄດ້ນີ້ ດັ່ງນີ້:

1. ການແກ້ໄຂດ້ວຍການປະນິປະນອມກັນ;
2. ການແກ້ໄຂທາງບໍລິຫານ;
3. ການແກ້ໄຂໂດຍອີງການແກ້ໄຂຂໍ້ຂັດແຍ່ງທາງຕ້າມເສດຖະກິດ;
4. ການແກ້ໄຂໂດຍສາມປະຊາຊົນ;
5. ການແກ້ໄຂຂໍ້ຂັດແຍ່ງທີ່ມີລັກສະນະສາກົນ.

ມາດຕາ 32 ການແກ້ໄຂດ້ວຍການປະນິປະນອມກັນ

ໃນກໍລະນີມີຂໍ້ຂັດແຍ່ງກ່ຽວກັບເງິນຕາຕ່າງປະເທດ ລວມທັງການດໍາເນີນຫຼຸລະວິດເງິນຕາຕ່າງປະເທດ ຖຸ້ກໍລະນີສາມາດແກ້ໄຂຂໍ້ຂັດແຍ່ງດັ່ງກ່າວ ດ້ວຍການບຶກສາຫາລື ແລະ ປະນິປະນອມກັນ ເພື່ອໃຫ້ຕ່າງຝ່າຍຕ່າງໄດ້ຮັບຜົນປະໂຫຍດ.

ມາດຕາ 33 ການແກ້ໄຂທາງບໍລິຫານ

ໃນກໍລະນີມີຂໍ້ຂັດແຍ່ງກ່ຽວກັບເງິນຕາຕ່າງປະເທດ ລວມທັງການດໍາເນີນຫຼຸລະວິດເງິນຕາຕ່າງປະເທດ ທີ່ມີລັກສະນະບໍລິຫານ ຂໍ້ຢູ່ພາຍໃຕ້ຂອບເຂດຄວາມຮັບຜົນປະໂຫຍດ ແຫ່ງ ສປປ

ລາວ ແລະ ພາກສ່ວນທີ່ກ່ຽວຂ້ອງ, ຖຸໍາລະນີສາມາດສະເໜີຕໍ່ຂະແໜງການດ້າງກ່າວ ເພື່ອພິຈາລະນາ ແກ້ໄຂຕາມກົດໝາຍ.

ມາດຕາ 34 ການແກ້ໄຂໄດຍອົງການແກ້ໄຂຂໍ້ຂັດແຍ່ງທາງດ້ານເສດຖະກິດ

ໃນກໍລະນີມີຂໍ້ຂັດແຍ່ງກ່ຽວກັບເງິນຕາຕ່າງປະເທດ ລວມທັງການດຳເນີນຫຼຸລະກິດເງິນຕາຕ່າງປະເທດ ຖຸໍາລະນີມີສີດສະເໜີຕໍ່ອົງການແກ້ໄຂຂໍ້ຂັດແຍ່ງທາງດ້ານເສດຖະກິດ ເນື້ອມີການຕິກລົງກັນເພື່ອພິຈາລະນາແກ້ໄຂຕາມກົດໝາຍ.

ມາດຕາ 35 ການແກ້ໄຂໄດຍສານປະຊາຊົນ

ໃນກໍລະນີມີຂໍ້ຂັດແຍ່ງກ່ຽວກັບເງິນຕາຕ່າງປະເທດ ລວມທັງການດຳເນີນຫຼຸລະກິດເງິນຕາຕ່າງປະເທດ ຖຸໍາລະນີມີສີດຮ້ອງຟ້ອງຕໍ່ສານປະຊາຊົນ ເພື່ອພິຈາລະນາຕັດສິນຕາມກົດໝາຍ.

ມາດຕາ 36 ການແກ້ໄຂຂໍ້ຂັດແຍ່ງທີ່ມີລັກສະນະສາກົນ

ການແກ້ໄຂຂໍ້ຂັດແຍ່ງກ່ຽວກັບວຽກງານເງິນຕາຕ່າງປະເທດ ທີ່ມີລັກສະນະສາກົນ ໃຫ້ປະຕິບັດຕາມກົດໝາຍ ຂອງ ສປປ ລາວ ຫຼື ສັນຍາສາກົນ ແລະ ສິນທີສັນຍາ ທີ່ ສປປ ລາວ ເປັນພາຄີ.

ພາກທີ VII

ການຄຸ້ມຄອງ ແລະ ກວດກາ ວຽກງານເງິນຕາຕ່າງປະເທດ

ໝວດທີ 1

ການຄຸ້ມຄອງວຽກງານເງິນຕາຕ່າງປະເທດ

ມາດຕາ 37 ອົງການຄຸ້ມຄອງວຽກງານເງິນຕາຕ່າງປະເທດ

ລັດຖະບານ ແຫ່ງ ສປປ ລາວ ຄຸ້ມຄອງວຽກງານເງິນຕາຕ່າງປະເທດ ຍ່າງລວມສູນ ແລະ ເປັນເອກະພາບໃນຂອບເຂດທີ່ວປະເທດ ໂດຍມອບໃຫ້ທະນາຄານ ແຫ່ງ ສປປ ລາວ ເປັນຜູ້ຮັບຜິດຊອບໄດຍກົງ ແລະ ເປັນໃຈກາງໃນການປະສານສິນທີບັນກັບ ກະຊວງການເງິນ, ກະຊວງອຸດສາຫະກຳ ແລະ ການຄ້າ, ກະຊວງແຜນການ ແລະ ການລົງທຶນ ແລະ ກະຊວງປ້ອງກັນຄວາມສະຫງົບ, ຂະແໜງການຮື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ.

ມາດຕາ 38 ສິດ ແລະ ພັນຍາທີ່ຂອງທະນາຄານແຫ່ງ ສປປ ລາວ

ທະນາຄານ ແຫ່ງ ສປປ ລາວ ມີ ສິດ ແລະ ພັນຍາທີ່ໃນການຄຸ້ມຄອງວຽກງານເງິນຕາຕ່າງປະເທດ ດັ່ງນີ້:

1. ຄື່ນຄວ້າສ້າງແຜນຍຸດທະສາດ, ນະໂຍບາຍ, ກົດໝາຍ ກ່ຽວກັບການຄຸ້ມຄອງວຽກງານເງິນຕາຕ່າງປະເທດ ເພື່ອສະເໜີລັດຖະບານພິຈາລະນາ;
2. ອະນຸຍາດ, ໂຈະ ຫຼື ຍຸປເລົກ ການດຳເນີນທຸລະກິດເງິນຕາຕ່າງປະເທດ, ການເປີດບັນຊີ ເງິນຝາກຢູ່ຕ່າງປະເທດ, ການໃຫ້ກັ້ວ ຫຼື ຮັບເງິນກັ້ວ ແລະ ສິນເຊື້ອການຄ້າ ກັບຕ່າງປະເທດ ພ້ອມທັງຕິດ ຕາມກວດກາທົວໜ່ວຍທຸລະກິດດັ່ງກ່າວ;
3. ໂຄສະນາ, ເຜີຍແຜ່ກົດໝາຍ ແລະ ລະບູບການກ່ຽວກັບວຽກງານເງິນຕາຕ່າງປະເທດ ແລະ ບຸກຈິດສຳນິກໃຫ້ແກ່ສັງຄົມ ໃນການນຳໃຊ້ເງິນກີບ;
4. ສ້າງ, ບຳລຸງ, ຈັດຝຶກອົບຮົມ ແລະ ຍົກລະດັບຄວາມຮູ້ ກ່ຽວກັບວຽກງານເງິນຕາຕ່າງປະເທດ ໃຫ້ແກ່ພະນັກງານ ແລະ ການຈັດຕັ້ງທີ່ກ່ຽວຂ້ອງຂອງຕົນ;
5. ເນັບກຳ, ສັງລວມຂໍ້ມູນ ກ່ຽວກັບວຽກງານເງິນຕາຕ່າງປະເທດ;
6. ປະສານສົມທິບກັບພາກສ່ວນທີ່ກ່ຽວຂ້ອງ ໃນການຈັດຕັ້ງປະຕິບັດກົດໝາຍ ແລະ ລະບູບ ການ ກ່ຽວກັບວຽກງານເງິນຕາຕ່າງປະເທດ;
7. ພົວພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານຄຸ້ມຄອງເງິນຕາຕ່າງປະເທດ;
8. ສະຫຼຸບ ແລະ ລາຍງານການຈັດຕັ້ງປະຕິບັດວຽກງານເງິນຕາຕ່າງປະເທດ ໃຫ້ລັດຖະບານ ຢ່າງເປັນປົກກະຕິ;
9. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບູບການ.

ມາດຕາ 39 ສິດ ແລະ ພັນຍາທີ່ຂອງບັນດາກະຊວງ, ຂະແໜງການອື່ນ ແລະ ອົງການປົກຄອງທ້ອງຖິ່ນ

ບັນດາກະຊວງ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ມີ ສິດ ແລະ ພັນຍາທີ່ຂອງຕົນ ໃນການຄຸ້ມຄອງວຽກງານເງິນຕາຕ່າງປະເທດ ດັ່ງນີ້:

1. ກະຊວງການເງິນ ມີ ສິດ ແລະ ພັນຍາທີ່ໃນການຄຸ້ມຄອງ, ຕິດຕາມ, ກວດກາ ການນຳໃຊ້ ເງິນກັ້ວ ແລະ ການຄ້າປະກັນເງິນກັ້ວຂອງລັດຖະບານ ລວມທັງເງິນຊ່ວຍເຫຼືອລ໏ ທີ່ສະໜອງໃຫ້ແກ່ລັດຖະບານ, ຮັບແຈ້ງການນຳເງິນຕາ ເຊົ້າ-ອອກ ສປປ ລາວ ພ້ອມທັງນຳໃຊ້ມາດຕະການຕໍ່ຜູ້ລະເມີດກົດໝາຍສະບັບນີ້ ແລະ ກົດໝາຍອື່ນທີ່ກ່ຽວຂ້ອງ ຕາມພາລະບົດບາດຂອງຕົນ;
2. ກະຊວງອຸດສາທະກຳ ແລະ ການຄ້າ ມີ ສິດ ແລະ ພັນຍາທີ່ໃນການຄຸ້ມຄອງ, ຕິດຕາມ ການໂຄສະນາ, ການກຳນົດ ລາຄາສິນຄ້າ, ຄ່າບໍລິການ ແລະ ຄ່າອື່ນ ໃຫ້ເປັນເງິນກີບ ພ້ອມທັງນຳໃຊ້

ມາດຕະການຕໍ່ຜູ້ລະເມີດກົດໝາຍສະບັບນີ້ ແລະ ກົດໝາຍອື່ນທີ່ກ່ຽວຂ້ອງ ຕາມພາລະບົດບາດຂອງ ຕົມ;

3. ກະຊວງແຜນການ ແລະ ການລົງທຶນ ມີ ສິດ ແລະ ຫ້າທີ່ ໃນການຄຸ້ມຄອງ, ຕິດຕາມ ການນຳທຶນເຂົ້າຂອງຜູ້ລົງທຶນຕ່າງປະເທດ ແລະ ການໄປລົງທຶນຢູ່ຕ່າງປະເທດ ຂອງ ຜູ້ມີໝູມລຳເນົາຢູ່ ສປປ ລາວ ຕາມທີ່ໄດ້ກຳນົດໄວ້ໃນກົດໝາຍສະບັບນີ້ ແລະ ກົດໝາຍອື່ນທີ່ກ່ຽວຂ້ອງ ຕາມພາລະບົດ ບາດຂອງຕົມ;

4. ກະຊວງປ້ອງກັນຄວາມສະຫຼົບ ມີ ສິດ ແລະ ຫ້າທີ່ ໃນການຄຸ້ມຄອງ, ຕິດຕາມການ ນຳໃຊ້ ແລະ ແລກປ່ຽນເງິນຕາ ທີ່ບໍ່ໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ ພ້ອມຫັງນຳໃຊ້ ມາດຕະການຕໍ່ຜູ້ລະເມີດກົດໝາຍສະບັບນີ້ ແລະ ກົດໝາຍອື່ນທີ່ກ່ຽວຂ້ອງ ຕາມພາລະບົດບາດຂອງ ຕົມ;

5. ຂະແໜງການອື່ນ ແລະ ອົງການປົກຄອງຫ້ອງຖິ່ນທີ່ກ່ຽວຂ້ອງ ມີ ສິດ ແລະ ຫ້າທີ່ປະ ກອບສ່ວນໃນການຄຸ້ມຄອງ, ຕິດຕາມການເຄື່ອນໄຫວກ່ຽວກັບວຽກງານເງິນຕາຕ່າງປະເທດ, ສະໜອງ ຂໍ້ມູນ ແລະ ໄຫ້ການຮ່ວມມືກັບທະນາຄານ ແຫ່ງ ສປປ ລາວ ລວມທັງອົງການຄຸ້ມຄອງອື່ນ ຕາມທີ່ໄດ້ ກຳນົດໄວ້ໃນມາດຕາ 37 ຂອງກົດໝາຍສະບັບນີ້ ຕາມຂອບເຂດຄວາມຮັບຜິດຊອບຂອງຕົມ.

ໝວດທີ 2

ການກວດກາວຽກງານເງິນຕາຕ່າງປະເທດ

ມາດຕາ 40 ອົງການກວດກາວຽກງານເງິນຕາຕ່າງປະເທດ

ອົງການກວດກາວຽກງານເງິນຕາຕ່າງປະເທດ ປະກອບດ້ວຍ:

1. ອົງການກວດກາພາຍໃນ ຊຶ່ງແມ່ນ ອົງການດູວກັນກັບອົງການຄຸ້ມຄອງວຽກງານເງິນຕາ ຕ່າງປະເທດ ຕາມທີ່ໄດ້ກຳນົດໄວ້ໃນມາດຕາ 37 ຂອງກົດໝາຍສະບັບນີ້;

2. ອົງການກວດກາພາຍນອກ ຊຶ່ງແມ່ນ ສະພາແຫ່ງຊາດ, ອົງການກວດກາລັດຖະບານ ແລະ ຕ້າມການສ້າລາດບັງຫຼວງ, ອົງການກວດສອບແຫ່ງລັດ, ແນວລາວສ້າງຊາດ, ອົງການຈັດຕັ້ງມະຫາ ຂົນ, ອົງການຈັດຕັ້ງສັງຄົມ, ສື່ມວນຂົນ ແລະ ປະຊາຊົນ.

ມາດຕາ 41 ເນື້ອໃນການກວດກາ

ການກວດກາວຽກງານເງິນຕາຕ່າງປະເທດ ມີ ເນື້ອໃນຕົ້ນຕໍ່ ດັ່ງນີ້:

1. ການປະຕິບັດກົດໝາຍ ກ່ຽວກັບການຄຸ້ມຄອງວຽກງານເງິນຕາຕ່າງປະເທດ ແລະ ກົດ ໝາຍອື່ນທີ່ກ່ຽວຂ້ອງ;

2. ການປະຕິບັດສິດ ແລະ ຫ້າທີ່ຂອງອົງການຄຸ້ມຄອງ ລວມທັງການນຳໃຊ້ມາດຕະການທາງດັນກົດໝາຍຕໍ່ຜູ້ລະເມີດ;
3. ການເຄື່ອນໄຫວທຸລະກິດ ແລະ ດຳເນີນທຸລະກຳເງິນຕາຕ່າງປະເທດ.

ມາດຕາ 42 ຮູບການການກວດກາ

ການກວດກາ ມີ ສາມ ຮູບການ ດັ່ງນີ້:

1. ການກວດກາຢ່າງເປັນປົກກະຕິ ຂຶ່ງແມ່ນ ການກວດກາທີ່ດຳເນີນໄປຕາມແຜນການ ຢ່າງເປັນປະຈຳ ແລະ ມີກຳນົດເວລາອັນແນ່ນອນ;
2. ການກວດກາໂດຍມີການແຈ້ງໃຫ້ຮູ້ລ່ວງໜ້າ ຂຶ່ງແມ່ນ ການກວດການອກແຜນ ເມື່ອເຫັນວ່າມີຄວາມຈຳເປັນ;
3. ການກວດກາແບບກະຫັນຫັນ ຂຶ່ງແມ່ນ ການກວດກາໂດຍຮືບດ່ວນ, ບໍ່ໄດ້ແຈ້ງໃຫ້ຊາບລ່ວງໜ້າ.

ໃນການດຳເນີນການກວດກາວຽກງານເງິນຕາຕ່າງປະເທດ ຕ້ອງປະຕິບັດໃຫ້ຖືກຕ້ອງຕາມກົດໝາຍ ແລະ ລະບຽບການ ຢ່າງເຂັ້ມງວດ.

ໃນການກວດການັ້ນ ເຈົ້າໜ້າທີ່ຫົ່ວ່າງວ່າຂອງ ມີສິດສອບຖາມ, ກວດກາເອກະສານ ກ່ຽວກັບການດຳເນີນທຸລະກິດເງິນຕາຕ່າງປະເທດ ເມື່ອເຫັນວ່າມີຄວາມຈຳເປັນ.

ມາດຕາ 43 ສິດ ແລະ ຫ້າທີ່ ຂອງອົງການກວດກາວຽກງານເງິນຕາຕ່າງປະເທດ

ອົງການກວດກາວຽກງານເງິນຕາຕ່າງປະເທດ ມີ ສິດ ແລະ ຫ້າທີ່ ກວດກາຕາມເນື້ອໃນທີ່ໄດ້ກຳນົດໄວ້ໃນມາດຕາ 41 ຂອງກົດໝາຍສະບັບນີ້ ໂດຍມີການປະສານສົມທິບກັບອົງການປົກຄອງຫຼອງຖິ່ນ ແລະ ເຈົ້າໜ້າທີ່ຫົ່ວ່າງວ່າຂອງ.

ມາດຕາ 44 ການລາຍງານຜົນການກວດກາ

ທະນາຄານທຸລະກິດ, ສະຖາບັນການເງິນອື່ນ, ຫົວໜ່ວຍທຸລະກິດທີ່ດຳເນີນທຸລະກິດເງິນຕາຕ່າງປະເທດ ຕ້ອງລາຍງານການດຳເນີນທຸລະກິດຂອງຕົນ ຕໍ່ທະນາຄານ ແຫ່ງ ສປປ ລາວ ຕາມລະບູບການທີ່ວາງອອກໃນແຕ່ລະໄລຍະ.

ທະນາຄານ ແຫ່ງ ສປປ ລາວ ເກັບກຳ, ສ້າລວມຜົນຂອງການກວດກາການຈັດຕັ້ງປະຕິບັດວຽກງານເງິນຕາຕ່າງປະເທດ ຂອງສະຖາບັນການເງິນອື່ນ, ບັນດາກະຊວງ, ຂະແໜງການອື່ນ ແລະ ອົງການປົກຄອງຫຼອງຖິ່ນ ເພື່ອສະຫຼຸບ ລາຍງານໃຫ້ລັດຖະບານ ຢ່າງເປັນປົກກະຕິ.

ພາກທີ VIII

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 45 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຜົນງານດີເຕັ້ນໃນການຈັດຕັ້ງປະຕິບັດກົດໝາຍສະບັບນີ້ ຈະໄດ້ຮັບການຢ້ອງຍໍ ແລະ ນະໂຍບາຍອື່ນ ຕາມລະບຽບການ.

ມາດຕາ 46 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ລະເມີດກົດໝາຍສະບັບນີ້, ກົດໝາຍ ແລະ ລະບຽບການອື່ນ ກ່ຽວກັບການຄຸ້ມຄອງເງິນຕາຕ່າງປະເທດ ທີ່ສ້າງຄວາມເສັຍຫາຍ ແກ່ລັດ ແລະ ສັງຄົມ ຈະຖືກປະຕິບັດມາດຕະການສຶກສາອົບຮົມ, ລົງວິໄນ, ປັບໃໝ, ໄຊແໜນຄ່າເສັຍຫາຍຫາງແຍ່ງ ຫຼື ຮັບຜິດຊອບຫາງອາຍາ ຕາມແຕ່ລະກຳລະນີ ເບົາ ຫຼື ຫັກ.

ມາດຕາ 47 ມາດຕະການສຶກສາອົບຮົມ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ລະເມີດກົດໝາຍສະບັບນີ້, ກົດໝາຍ ແລະ ລະບຽບການອື່ນກ່ຽວກັບການຄຸ້ມຄອງເງິນຕາຕ່າງປະເທດ ເປັນຄັ້ງທຳອິດ ມີລັກສະນະເບົາ ຈະຖືກສຶກສາອົບຮົມ, ກ່າວເຕືອນ ຈາກອົງການທີ່ກ່ຽວຂ້ອງ ພ້ອມທັງບັນທຶກເປັນລາຍລັກອັກສອນ.

ມາດຕາ 48 ມາດຕະການຫາງວິໄນ

ເຈົ້າໜ້າທີ່ ຫຼື ພະນັກງານຂອງລັດ ທີ່ລະເມີດຂໍ້ຫ້າມຕາມທີ່ໄດ້ກຳນົດໄວ້ໃນມາດຕາ 30 ຂອງກົດໝາຍສະບັບນີ້, ກົດໝາຍ ແລະ ລະບຽບການອື່ນ ກ່ຽວກັບການຄຸ້ມຄອງເງິນຕາຕ່າງປະເທດ ຂຶ້ງບໍ່ເປັນການກະທຳຜິດຫາງອາຍາ ຈະຖືກລົງວິໄນຕາມແຕ່ລະກຳລະນີ ດັ່ງນີ້:

1. ກ່າວເຕືອນ ໂດຍບັນທຶກໄວ້ໃນສໍານວນເອກະສານຊີວະປະຫວັດຂອງຜູ້ກ່ຽວ;
2. ໂຈການເລື່ອນຊັ້ນ, ຂັ້ນເງິນເດືອນ ແລະ ການຢ້ອງຍໍ;
3. ພິດຕາມແໜ່ງ ຫຼື ຍົກຍ້າຍໄປຮັບໜ້າທີ່ອື່ນ ທີ່ມີຕາມແໜ່ງຕໍ່ກວ່າ;
4. ໃຫ້ອອກຈາກການເປັນລັດຖະກອນ ໂດຍບໍ່ໄດ້ຮັບນະໂຍບາຍໄດ້.

ຜູ້ຖືກລົງວິໄນ ຕ້ອງມອບຊັບສິນທີ່ໄດ້ມາໂດຍບໍ່ຖືກຕ້ອງນັ້ນ ໃຫ້ແກ່ການຈັດຕັ້ງຢ່າງຄົບຖ້ວນ.

ມາດຕາ 49 ມາດຕະການປັບໃໝ່

ບຸກຄົນ, ນິຕິບຸກຄົນ ແລະ ການຈັດຕັ້ງ ຫຼະເມີດກົດໝາຍສະບັບນີ້, ກົດໝາຍ ແລະ ລະບຽບ ການອື່ນກ່ຽວກັບການຄຸ້ມຄອງເງິນຕາຕ່າງປະເທດ ຈະຖືກປັບໃໝ່ຈາກເຈົ້າໜ້າທີ່ທີ່ກ່ຽວຂ້ອງ ຕາມແຕ່ ລະກຳລະນີ ດັ່ງນີ້:

1. ຕິດປະກາດ ຫຼື ໂຄສະນາ ລາຄາ ແລະ ຄ່າອື່ນ ໃນ ສປປ ລາວ ເປັນເງິນຕາຕ່າງປະເທດ ຈະຖືກປັບໃໝ່ ນໍ້າລ້ານ (1.000.000) ກີບ ຕໍ່ຄັ້ງ;

2. ຮັບຊຳລະ ຫຼື ຊຳລະຄ່າສິນຄ້າ, ຄ່າບໍລິການ, ຊຳລະໜີ, ເບີກຈ່າຍເງິນເດືອນ, ປະຕິບັດພັນ ທະຕໍ່ລັດ ເປັນເງິນຕາຕ່າງປະເທດ ໂດຍບໍ່ໄດ້ຮັບອະນຸຍາດ ຈະຖືກປັບໃໝ່ ສາມລ້ານ (3.000.000) ກີບ ຕໍ່ຄັ້ງ;

3. ດຳເນີນຫຼຸລະກົດເງິນຕາຕ່າງປະເທດ ຫຼື ແລກປ່ຽນເງິນຕາ ໂດຍບໍ່ໄດ້ຮັບອະນຸຍາດ ຈະຖືກປັບໃໝ່ ສາມສືບລ້ານ (30.000.000) ກີບ;

4. ກຳນົດ, ຕິດປະກາດ ຫຼື ປະຕິບັດ ອັດຕາແລກປ່ຽນ ຂອງທະນາຄານຫຼຸລະກົດ, ຮ້ານແລກປ່ຽນເງິນຕາ ຫຼື ສະຖານທີ່ບໍລິການທີ່ກ່ຽວຂ້ອງ ຫຼື ຖືກຕ້ອງຕາມລະບຽບການ ຈະຖືກປັບໃໝ່ ຫ້າລ້ານ (5.000.000) ກີບ ຕໍ່ຄັ້ງ;

5. ເປັນບັນຊີເງິນຝາກຢູ່ຕ່າງປະເທດ ໂດຍບໍ່ໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ ຈະຖືກປັບໃໝ່ ຊາວລ້ານ (20.000.000) ກີບ;

6. ບໍ່ລາຍງານຕາມທີ່ໄດ້ກຳນົດໄວ້ໃນມາດຕາ 27 ຂອງກົດໝາຍສະບັບນີ້ ຫຼື ລາຍງານຂໍ້ມູນ ບໍ່ຖືກຕ້ອງຕາມຄວາມເປັນຈິງ ຈະຖືກປັບໃໝ່ ຫ້າລ້ານ (5.000.000) ກີບ ຕໍ່ຄັ້ງ;

7. ໃຫ້ງັງ ຫຼື ຮັບເງິນງັງ ແລະ ສິນເຊື້ອການຄ້າ ກັບຕ່າງປະເທດ ໂດຍບໍ່ໄດ້ຮັບອະນຸຍາດ ຄັ້ງທີ່ນີ້ ຈະຖືກປັບໃໝ່ ສູນຈຸດທີ່ນີ້ ສ່ວນຮ້ອຍ (0,1%) ຂອງມູນຄ່າເງິນງັງ ຫຼື ສິນເຊື້ອການຄ້າ;

8. ນຳເງິນສິດເປັນເງິນຕາຕ່າງປະເທດ, ເງິນສິດເປັນເງິນກີບ ເຊົ້າ-ອອກ ສປປ ລາວ ຫຼືມື້ນູນ ຄ່າເກີນລະບຽບການ ໂດຍບໍ່ແຈ້ງຕໍ່ເຈົ້າໜ້າທີ່ພາສີປະຈຳດ່ານ ຫຼື ບໍ່ໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ ຄັ້ງທີ່ນີ້ ຈະຖືກປັບໃໝ່ ຫ້າສືບສ່ວນຮ້ອຍ (50%) ຂອງມູນຄ່າທີ່ລະເມີດ.

ເມື່ອມີການລະເມີດຊັ້ນໃນແຕ່ລະກຳລະນີ ຈະຖືກປັບໃໝ່ ສອງເຫົາ ຂອງມູນຄ່າປັບໃໝ່ໃນຄັ້ງ ຫ້າສຸດ.

ມາດຕາ 50 ມາດຕະການຫາງແຍ່ງ

ບຸກຄົນ, ນິຕິບຸກຄົນ ແລະ ການຈັດຕັ້ງ ຫຼະເມີດກົດໝາຍສະບັບນີ້ ຂຶ້ງໄດ້ສ້າງຄວາມເສັຍຫາຍແກ່ ລະບົບເສດຖະກິດ, ການເງິນ ແລະ ເງິນຕາ ຂອງ ສປປ ລາວ ແລະ ຜູ້ອື່ນ ຕ້ອງໄດ້ໃຊ້ແຍນຄ່າເສັຍຫາຍ ຕາມທີ່ຕົນໄດ້ກໍ່ຂຶ້ນ.

ມາດຕາ 51 ມາດຕະການທາງອາຍາ

ບຸກຄົນ ຫີ່ລະເມີດກົດໝາຍສະບັບນີ້ ຂຶ້ງມີອີງປະກອບຂອງການກະທຳຜິດທາງອາຍາ ແລະ ສ້າງຄວາມເສັຍຫາຍແກ່ລະບົບເສດຖະກິດ, ການເງິນ ແລະ ເງິນຕາ ຂອງ ສປປ ລາວ ຈະຖືກລົງໂທດ ຕາມກົດໝາຍອາຍາ ຫຼື ກົດໝາຍອື່ນຫີ່ກຳນົດໂທດທາງອາຍາ.

ມາດຕາ 52 ມາດຕະການທາງອາຍາຕໍ່ຜູ້ລະເມີດມາດຕະການປັບໃໝ່ເປັນອາຈີນ

ບຸກຄົນ ຫີ່ລະເມີດມາດຕະການປັບໃໝ່ເປັນອາຈີນ ຈະຖືວ່າເປັນການກະທຳຜິດທາງອາຍາ ແລະ ຖືກລົງໂທດຕັດອິດສະລະພາບ ແຕ່ ຫິກເດືອນ ຫາ ສອງປີ ແລະ ປັບໃໝ່ ແຕ່ ສາມລ້ານ (3.000.000) ກີບ ຫາ ສີບລ້ານ (10.000.000) ກີບ.

ພາກທີ IX ບົດບັນຍັດສຸດຫ້າຍ

ມາດຕາ 53 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດ ກົດໝາຍສະບັບນີ້.

ມາດຕາ 54 ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດິລັດປະກາດໃຊ້ ແລະ ພາຍຫຼັງໄດ້ລົງໃນຈົດໝາຍເຫດທາງ ລັດຖະການ ສີບຫ້າວັນ.

ຂໍ້ກຳນົດ, ບົດບັນຍັດໄດ້ ຫີ່ຂັດກັບກົດໝາຍສະບັບນີ້ ລ້ວນແຕ່ຖືກຍົກເລີກ.

ປະທານສະພາແຫ່ງຊາດ



ບານ ຢ່າທີ່